

باب 5

ورک، انرجی اور پاور



شکل 5.1

ورک اور انرجی ہماری روزمرہ زندگی اور فزکس کے اہم تصورات ہیں۔ عام طور پر ہر قسم کی جسمانی یا ذہنی سرگرمی کو ہم روزمرہ زندگی میں ورک کہتے ہیں مثلاً لڑکی مطالعہ کر رہی ہے۔ ایک شخص اینٹوں کا لوڈ اٹھائے کھڑا ہے۔ ہم کہتے ہیں کہ وہ کام کر رہے ہیں۔ لیکن فزکس میں ورک کی تعریف یوں کی جاتی ہے۔

ورک اسی صورت میں ہوتا ہے جب کوئی فورس کسی جسم پر عمل کر کے اسے کچھ فاصلے تک حرکت میں لاتی ہے۔

انرجی کا ورک سے تعلق: انرجی کا ورک سے بہت قریبی تعلق ہے۔ جب ایک سسٹم دوسرے سسٹم پر ورک کرتا ہے تو ان میں انرجی کا تبادلہ ہوتا ہے۔

5.1 ورک (Work)



شکل 5.2

تعریف: فورس اور فورس کی سمت میں طے کردہ فاصلے کا حاصل ضرب ورک کے برابر ہوتا ہے۔ یہ ایک سکیلر مقدار ہے۔

$$W = F \times S$$

ورک کا SI یونٹ: ورک کا SI یونٹ جول (J) کہلاتا ہے۔ $1 J = 1 Nm$

ورک کے حصے: فورس اور فاصلہ ورک کے دو لازمی حصے ہیں۔ جب ایک مستقل فورس کسی جسم پر عمل کرتے ہوئے اسے کچھ فاصلے تک حرکت میں لاتی ہے تو ہم کہتے ہیں کہ فورس نے ورک کیا ہے۔



شکل 5.4

مثالیں: اگر ایک شخص کسی دیوار کو دھکیل رہا ہے لیکن دیوار اپنی جگہ قائم رہتی ہے (شکل 5.4) تو ایسی صورت میں وہ شخص کام نہیں کر رہا۔ اسی طرح اگر کوئی جسم یکساں ولاسٹی سے حرکت کر رہا ہے لیکن اس پر کوئی فورس عمل نہیں کر رہی تب بھی ورک صفر ہوگا۔

$$W = 0 \times S = 0 \quad \text{چونکہ} \quad F = 0 \quad \text{لہذا}$$


ورک کی مساوات: فرض کریں لکڑی کا ایک بلاک میز پر پڑا ہے (شکل 5.3)۔ اگر

ایک فورس F اس پر لگانے سے وہ فورس کی سمت میں فاصلہ S طے کرتا ہے تو

$$\text{فاصلہ} \times \text{فورس} = \text{ورک}$$


$$W = F \times S$$

اس مساوات سے ظاہر ہے کہ اگر ڈس پلیسمنٹ طے نہیں ہوتا تو ورک نہیں ہوتا۔



شکل 5.3

اگر ایک فورس کسی جسم کی حرکت کی سمت کے ساتھ زاویہ θ بنا رہی ہو تو ایسی صورت میں ورک فورس کے اس جزو کی وجہ سے ہو گا جو حرکت کی سمت میں عمل کر رہا ہے۔



شکل 5.5

فورس F کو اس کے عمودی جزو میں تقسیم کرنے سے یہ جزو $F \cos \theta$ ہے جو حرکت کی سمت میں عمل کر رہا ہے۔ اس لیے

$$W = (F \cos \theta) S$$

$$W = F S \cos \theta$$

ورک کی زیادہ سے زیادہ مقدار: جب فورس اور طے کردہ فاصلے کی سمت ایک جیسی ہو تو ورک کی مقدار زیادہ سے زیادہ ہوگی۔ اس صورت میں

$$\cos 0^\circ = 1 \text{ تب } \theta = 0$$

$$W = F S (1) = F S \text{ اس لیے}$$



شکل 5.6


زیر ورک: جب فورس ڈس پلیسمنٹ کے ساتھ عموداً عمل کر رہی ہو تو اس صورت میں $\theta = 90^\circ$ تب $\cos 90^\circ = 0$ ، اس کا مطلب ہے کہ فاصلے کی سمت میں فورس کا کمپونینٹ صفر ہے۔ لہذا

$$W = F S (0) = 0$$

مثال: جب ایک شخص بیگ اٹھا کر کچھ فاصلے تک لے جاتا ہے تو یہ ورک صفر ہوگا، چونکہ فورس ڈس پلیسمنٹ کے عموداً عمل کر رہی ہے شکل 5.6۔
ورک سکیلر مقدار ہے: سمت ورک کی مقدار پر اثر انداز نہیں ہوتی اس لیے یہ ایک سکیلر مقدار ہے۔

وضاحت: کسی جسم کو چاہے شمال سے جنوب کی طرف یا مشرق سے مغرب کی طرف دھکیلیں تو ورک برابر ہو گا کیونکہ فورس اور فاصلہ دونوں صورتوں میں ایک جیسے ہیں۔ چونکہ سمت ورک کی مقدار پر اثر انداز نہیں ہوتی اس لیے یہ ایک سکیلر مقدار ہے۔

گراف کے ذریعے ورک کی مقدار معلوم کرنا



شکل 5.7

تعریف: فورس اور فاصلے کے درمیان گراف میں فورس اور فاصلے کی لائن کے نیچے والا ایریا ورک کو ظاہر کرتا ہے۔

وضاحت: ایک مستقل فورس F کسی جسم پر S فاصلے تک عمل کرتی ہے۔ اس فورس اور فاصلے کے درمیان گراف شکل 5.7 میں دکھایا گیا ہے۔ اگر فورس اور فاصلے کی سمت ایک ہی تو اس صورت میں:

$$W = F \times S \text{ ورک}$$

$$\text{مستطیل OPQR کا ایریا} = \text{گراف OPQR کا ایریا}$$

$$\text{ورک} = W = F \times S = OR \times OP = \text{گراف OPQR کا ایریا}$$

پس ثابت ہوا کہ فورس اور فاصلے کی لائن کے نیچے والا ایریا ورک کے برابر ہے۔

ورک کے یونٹس (Units of Work)

ورک کا SI یونٹ جول (J) کہلاتا ہے۔

تعریف: یہ ورک کی وہ مقدار ہے جو ایک نیوٹن فورس کسی جسم پر عمل کرتے ہوئے اسے ایک میٹر تک حرکت دیتی ہے۔

$$1J = 1N \times 1m \quad \Rightarrow \quad 1J = Nm$$

ورک کے ملٹی پل یونٹس: ورک کے ملٹی پل یونٹس کلو جول اور میگا جول ہیں۔

$$1 kJ = 10^3 J \quad \text{اور} \quad 1 MJ = 10^6 J$$

5.2 انرجی (Energy)

تعریف: کسی جسم کے ورک کرنے کی صلاحیت کو انرجی کہتے ہیں۔ جب کوئی شخص ورک کر رہا ہوتا ہے تو انرجی خرچ ہوتی ہے دراصل ورک کرنے والے کی انرجی اس جسم میں منتقل ہو جاتی ہے۔ جس پر ورک ہو رہا ہوتا ہے۔

انرجی کا یونٹ: ورک کی طرح انرجی بھی ایک سکیلر مقدار ہے اور اس کا SI یونٹ بھی جول ہے۔

جول: جب کسی جسم پر ایک جول ورک کیا جاتا ہے تو خرچ ہونے والی انرجی ایک جول ہوتی ہے۔

وضاحت: ہماری روزمرہ زندگی میں انرجی ایک عام لفظ ہے۔ ہمیں کوئی بھی ورک کرنے کے لیے انرجی کی ضرورت ہوتی ہے۔ ہم اپنے جسم کو حرکت نہیں دے سکتے جب تک ہمارے جسم میں انرجی نہ ہو۔ ہم یہ انرجی غذا سے حاصل کرتے ہیں۔ ایک موٹر کار تبھی چلتی ہے جب تک اسے پیٹرول کے جلنے سے انرجی نہ ملے۔ فیکٹریوں میں مشینیں اس وقت تک نہیں چلتیں جب تک الیکٹریسیٹی انھیں انرجی فراہم نہ کرے۔ کسی بھی حرکت میں تبدیلی کے لیے انرجی کی ضرورت پڑتی ہے۔ جب ہم کہتے ہیں کہ کسی جسم میں انرجی موجود ہے تو اس کا مطلب ہے اس جسم میں کام کرنے کی صلاحیت ہے۔

مثال: جب آپ چلڈرن پارک میں جھولے کو دھکیلتے ہیں تو آپ کے جسم کی کیمیائی انرجی اس جھولے کو منتقل ہو کر اس جھولے کی حرکت میں ظاہر ہوتی ہے۔

انرجی کی اشکال: انرجی مختلف اشکال میں ظاہر ہوتی ہے۔ الیکٹریکل انرجی، کیمیکل انرجی، نیوکلیر انرجی، حرارت، روشنی انرجی کی زیادہ مشہور اشکال ہیں۔

انرجی کی بنیادی اقسام

انرجی کی دو بنیادی اقسام درج ذیل ہیں:

1- کائی نٹیک انرجی

2- پوٹینشل انرجی

کائی نٹیک انرجی (Kinetic Energy)


تعریف: کسی جسم میں حرکت کی وجہ سے موجود انرجی کائی نٹیک انرجی کہلاتی ہے۔

وضاحت: یہ معلوم کرنے کے لیے کہ کسی متحرک جسم میں کائی نٹیک انرجی کی مقدار کتنی ہے جسم کو روکنے کے لیے مخالف سمت میں فورس لگائی

جاتی ہے جس سے جسم کچھ فاصلہ طے کرنے کے بعد رک جاتا ہے۔ یعنی جسم پر ورک کرنا پڑتا ہے جو اس کی کائی نیک انرجی کے برابر ہوتا ہے۔

$$W = E_k = \text{کائی نیک انرجی}$$

حسابی شکل: فرض کریں کہ ماس کا ایک جسم ولاسٹی سے حرکت کر رہا ہے اس پر مخالف سمت میں فورس فاصلہ تک لگانے سے یہ رک جاتا ہے، اس لیے



$$E_k = \text{ورک} = F \times S$$

چونکہ $F = ma$ اور وقت $\times$ اوسط ولاسٹی S لہذا

$$S = \left(\frac{v+0}{2}\right)t = \frac{v}{2}t = \frac{vt}{2}$$

$$E_k = ma \times \frac{vt}{2} = \frac{1}{2}m(a)(vt)$$

$$= \frac{1}{2}m \left(\frac{v-0}{t-0}\right)(vt) = \frac{1}{2}mv^2$$

$$E_k = \frac{1}{2}m \left(\frac{v}{t}\right)(vt)$$

$$E_k = \frac{1}{2}mv^2$$

اس لیے

یا

پوٹینشل انرجی

تعریف: کسی جسم میں پوزیشن یا ساخت میں تبدیلی کی وجہ سے ورک کرنے کی صلاحیت کو پوٹینشل انرجی کہتے ہیں۔

وضاحت: کسی جسم پر ورک کرنے سے اس کی کائی نیک انرجی بڑھ جاتی ہے۔ بعض اوقات ورک کرنے سے اس جسم کی کائی نیک انرجی نہیں بڑھتی بلکہ ورک کی وہ مقدار اس جسم میں سٹور ہو جاتی ہے جس سے اس جسم کی پوزیشن یا ساخت میں تبدیلی آ جاتی ہے اس انرجی کو پوٹینشل انرجی کہتے ہیں۔

• انسانی دل کی ایک دھڑکن میں 0.5 J ورک ہوتا ہے۔

• دوسری جنگ عظیم میں ہیروشیما جاپان میں گرائے جانے والے نیوکلیر بم سے $8.0 \times 10^{13} \text{ جول}$ انرجی پیدا ہوئی تھی۔

• ایک عام بجلی گھر کی سالانہ پیداوار 10^{10} تک ہوتی ہے۔

پوٹینشل انرجی کی اقسام:

پوٹینشل انرجی کی بہت ساری اقسام ہیں جیسا کہ گریویٹیشنل پوٹینشل انرجی، ایلاستک

پوٹینشل انرجی، انٹرئل انرجی، نیوکلیر انرجی اور کیمیکل پوٹینشل انرجی وغیرہ۔

گریویٹیشنل پوٹینشل انرجی: سطح زمین کے لحاظ سے کسی جسم کی پوزیشن میں تبدیلی سے کام

کرنے کی صلاحیت پیدا ہو جانے کو گریویٹیشنل پوٹینشل انرجی کہتے ہیں۔

ایلاستک پوٹینشل انرجی: ایک سپرنگ میں دباؤ یا پھیلاؤ کی وجہ سے سٹور ہونے والی انرجی کو ایلاستک پوٹینشل انرجی (Elastic Potntial Energy) کہتے ہیں۔


کیمیکل پوٹینشل انرجی: الیکٹرونک بیٹری کے کیمیکلز میں موجود انرجی کیمیکل پوٹینشل انرجی کہلاتی ہے جو کیمیائی تعامل سے الیکٹرونک انرجی میں تبدیل ہوتی ہے۔

انٹرئل انرجی: فوسل فیولز (Fossil Fuels) کے جلنے کے عمل میں پیدا ہونے والی انرجی تھرمل یا انٹرئل انرجی کہلاتی ہے۔

نیوکلیر انرجی: ایٹم کے نیوکلئس میں موجود مخفی انرجی نیوکلیر انرجی کہلاتی ہے۔ جب بڑے ایٹموں کو چھوٹے ایٹموں میں تقسیم کیا جاتا ہے تو

نیوکلیر انرجی حرارت اور دوسری ریڈی ایشنز کی شکل میں ظاہر ہوتی ہے۔

شکل (5.10) میں دکھائے گئے ایک وزن کے بلاک کو جب کسی بلندی h تک اٹھایا جاتا ہے تو اس کی سطح زمین کے لحاظ سے بلند پوزیشن پر



پوٹینشل انرجی آجاتی ہے۔ جب بھی اسے گرنے دیا جاتا ہے تو اس میں ورک کرنے کی صلاحیت ہوتی ہے۔ بلاک کو اوپر لے جانے کے لیے جو ورک کیا جاتا ہے وہی اس کی پوٹینشل انرجی ہوتی ہے۔ لہذا

بلند پوزیشن پر لے جانے کے لیے کیا گیا ورک $E_p =$ پوٹینشل انرجی

اس بلاک کو یکساں ولاسٹی سے بلندی h تک اوپر اٹھانے کے لیے فورس F کا اس کے وزن w کے برابر ہونا ضروری ہے،

$$F = w = mg \quad \text{لہذا}$$

اس لیے $E_p = wh$ = بلندی h پر بلاک کی پوٹینشل انرجی

$$E_p = mgh \quad \because w = mg$$

گریویٹیشنل پوٹینشل انرجی کی مثال



شکل 5.11 آبشار

گریویٹیشنل پوٹینشل انرجی کی ایک واضح مثال آبشار کی ہے۔ آبشار کی بلند پوزیشن پر پانی میں پوٹینشل انرجی موجود ہے۔ جب پانی نیچے گرتا ہے تو پوٹینشل انرجی پانی کی کائی ٹیک انرجی میں تبدیل ہوتی ہے اور تیزی سے گرتا ہوا پانی ٹر باؤن چلا کر الیکٹریسیٹی پیدا کرتا ہے۔

5.3 انرجی کنزرویشن

انرجی کنزرویشن کا اصول: انرجی نہ ہی پیدا کی جاسکتی ہے اور نہ ہی فنا کی جاسکتی ہے۔ تاہم اس کو ایک قسم سے دوسری قسم میں تبدیل کیا جاسکتا ہے لیکن انرجی کی کل مقدار کبھی تبدیل نہیں ہوتی۔

وضاحت: مختلف اقسام میں انرجی کے مطالعہ اور کسی ایک قسم کی انرجی کو دوسری قسم میں تبدیلی کے عمل سے ایک اہم اصول سامنے آتا ہے جسے انرجی کنزرویشن اصول کہتے ہیں۔ انرجی کی ایک قسم سے دوسری قسم میں تبدیلی کے عمل کے دوران بعض دفعہ ایسا لگتا ہے کہ کچھ انرجی کہیں کھو گئی ہے دراصل یہ انرجی تبدیلی کے عمل کے دوران متحرک حصوں میں مزاحمت یا فرکشن کے خلاف ورک کرنے میں خرچ ہو جاتی ہے جو حرارت کی شکل میں ارد گرد کے ماحول میں منتشر ہو جاتی ہے یہ انرجی عملی نقطہ نظر سے کارآمد انرجی نہیں رہتی، لہذا اسے فاضل انرجی (Waste Energy) کہتے ہیں۔

فاضل انرجی: انرجی کی ایک قسم سے دوسری قسم میں تبدیلی کے عمل کے دوران وہ انرجی جو تبدیلی کے عمل کے دوران متحرک حصوں میں مزاحمت یا فرکشن کے خلاف ورک کرنے میں خرچ ہو جاتی ہے اور عملی نقطہ نظر سے کارآمد انرجی نہیں رہتی اسے فاضل انرجی (Waste Energy) کہتے ہیں۔

انرجی کی باہمی تبدیلی اور کنزرویشن کے عمل کی حسابی شکل: فرض کریں کہ ماس m کا ایک جسم سطح زمین سے بلندی h پر ریٹ پوزیشن میں ہے، جیسا کہ شکل (5.12) میں دکھایا گیا ہے، اس کی کل انرجی mgh کے برابر ہوگی۔ چونکہ کائی ٹیک انرجی صفر ہے۔ اس لیے

$$E_p = mgh \quad \text{اور} \quad E_k = 0$$

$$E = E_p + E_k = mgh + 0 = mgh$$

جب جسم کو مقام A سے B تک گرایا جاتا ہے جس کی سطح زمین سے بلندی "x" ہے، تو جسم کے نیچے گرنے کی وجہ سے اس کی پوٹینشل انرجی کم ہو جاتی ہے جبکہ کائی نیک انرجی میں اضافہ ہو جاتا ہے۔ چونکہ نیچے گرنے سے یہ سپیڈ حاصل کر لیتا ہے، اگر ہوا کی مزاحمت کو نظر انداز کر دیا جائے تو

$$E_p = mg(h - x)$$

$$E_k = mgx$$

لہذا پوٹینشل B پر

$$E_p + E_k = mg(h - x) + mgx = mgh$$

مقام C پر سطح زمین سے نکلنے سے ذرا پہلے تمام پوٹینشل انرجی کائی نیک انرجی میں تبدیل ہوتی ہے، اس لیے اب

$$E_k = mgh \quad \text{اور} \quad E_p = 0$$


$$E_p + E_k = mgx + 0 = mgh$$

لہذا کل انرجی mgh ہی رہتی ہے۔ سطح زمین سے نکلنے پر یہ انرجی حرارت اور آواز کی شکل میں ماحول میں منتشر ہو جاتی ہے۔

5.4 انرجی کے ذرائع

1- فوسل فیول انرجی (Fossil Fuel Energy)


فوسل فیول انرجی: تیل، کوئلہ اور گیس کو فوسل فیولز کہتے ہیں ان سے جو انرجی حاصل ہوتی ہے اسے فوسل فیول انرجی کہتے ہیں۔
عمل: فیولز کے جلانے سے جو حرارت پیدا ہوتی ہے اسے سٹیم بنانے میں استعمال کرتے ہیں۔ اور سٹیم سے ٹربائن چلا کر الیکٹریٹی پیدا کی جاتی ہے۔ اس سارے عمل کو (شکل 5.13) میں ایک بلاک ڈیاگرام کی صورت میں دکھایا گیا ہے۔



شکل 5.13

2- ہائڈرو الیکٹرک انرجی جنریشن (Hydroelectric Generation)

تعریف: بلندی سے گرتے ہوئے پانی کی پاور سے الیکٹریٹی کی پیداوار کو ہائڈرو الیکٹرک انرجی جنریشن کہا جاتا ہے۔
پوٹینشل انرجی کی کائی نیک انرجی میں تبدیلی: ایک بلند جھیل یا پانی کا وسیع ذخیرہ گریویٹیشنل پوٹینشل انرجی کا حامل ہوتا ہے۔ جب پانی کو بلندی سے نیچے گرایا جاتا ہے تو اس کی پوٹینشل انرجی نیک انرجی میں تبدیل ہوتی ہے (شکل 5.14)۔



فصل 5.14

ڈیم: سرنگیں بنا کر بلند جھیل کے پانی کو نشیبی جگہ کی طرف بہایا جاتا ہے۔ ایسی تعمیر کو ڈیم کہتے ہیں۔ ڈیم میں تیزی سے بہتے ہوئے پانی کی کائی نینک انرجی سے ٹر بائن گھما کر الیکٹرک جنریٹر چلایا جاتا ہے جس سے الیکٹریسیٹی حاصل ہوتی ہے۔

3۔ سولر انرجی (Solar Energy)

تعریف: سورج سولر انرجی کا سب سے بڑا ذریعہ ہے۔ سورج کی روشنی سے حاصل ہونے والی انرجی کو سولر انرجی کہتے ہیں۔

سولر انرجی کو استعمال کرنے کے طریقے: سولر انرجی کو دو طریقوں سے استعمال کیا جاتا ہے۔ اس سے یا تو کسی سسٹم کے لیے حرارت حاصل کرنے کے لیے استعمال کیا جاتا ہے یا اس سے براہ راست الیکٹریسیٹی پیدا کر لی جاتی ہے۔ پہلا طریقہ: اس طریقہ کار میں سولر پینلز سورج کی انرجی کو جذب کرتے ہیں جو بڑی مینل پلیٹس پر مشتمل ہوتے ہیں ان کا رنگ سیاہ ہوتا ہے۔ ان سے پائپوں میں بہتا ہوا

پانی گرم کیا جاتا ہے، جسے عمارات کو گرم رکھنے کے لیے استعمال کیا جاتا ہے۔

الیکٹریسیٹی حاصل کرنے کا عمل: اگر سورج کی شعاعوں کو ریفلیکٹر یا آئینوں کی مدد سے کسی چھوٹے ایریا پر مرکوز کر لیا جائے تو اس سے خاطر خواہ ایک بلند ٹمپرچر حاصل کر کے پانی کو بواٹر کے ذریعے شیم میں تبدیل کیا جاسکتا ہے، جس سے الیکٹریسیٹی حاصل کی جاسکتی ہے۔ دوسرا طریقہ: اس طریقے میں سولر سیلز کی مدد سے سورج کی روشنی کو براہ راست الیکٹریسیٹی میں تبدیل کر لیا جاتا ہے۔ سولر سیلز کو فوٹو وولٹک سیلز (Photo Voltaic Cells) بھی کہتے ہیں۔

فوٹو وولٹک سیلز: سولر سیلز کو فوٹو وولٹک سیلز (Photo Voltaic Cells) بھی کہتے ہیں۔

سولر مینل: ایک سیل سے بہت کم وولٹیج پیدا ہوتی ہے۔ عملی طور پر زیادہ ہائی وولٹیج حاصل کرنے کے لیے بہت زیادہ تعداد میں سولر سیلز کو سلسلہ وار جوڑ لیا جاتا ہے جنہیں سولر مینل کہتے ہیں، جیسا کہ شکل (5.16) میں دکھایا گیا ہے۔ سولر انرجی کے استعمالات: آجکل سولر سیلز کیلکولیٹرز بھی دستیاب ہے جو سولر سیلز سے الیکٹریکل انرجی حاصل کر کے کام کرتے ہیں۔ بہت بڑے بڑے سولر پینلز سے خلائی سیٹلائٹس کو بھی پاور مہیا کی جاتی ہے۔



فصل 5.16 سولر سیل مینل



فصل 5.15 چھت پر لگائے گئے سولر وٹو

4- نیوکلیر انرجی (Nuclear Energy)


تعریف: جب ایک بھاری نیوکلئس کو چھوٹے حصوں میں تقسیم کیا جاتا ہے تو نیوکلیر انرجی حاصل ہوتی ہے۔ نیوکلیر پاور سٹیشن نیوکلیر فیول استعمال کرتے ہیں جیسا کہ یورینیم اور پلوٹونیم۔

نیوکلیر انرجی سے الیکٹریسیٹی پیدا کرنے کا عمل: فشن ری ایکشن کے دوران انرجی کی ایک بڑی مقدار حرارت کی شکل میں خارج ہوتی ہے جس سے سٹیم بنا کر ٹربائن چلائی جاتی ہے جو الیکٹریسیٹی پیدا ہوتی ہے۔ یہ عمل نیوکلیر ری ایکٹر میں انجام پاتا ہے۔ پاکستان میں نیوکلیر پاور سٹیشنز: پاکستان میں کراچی اور چشمہ کے مقام پر نیوکلیر پاور سٹیشن کام کر رہے ہیں۔

5- جیو تھرمل انرجی (Geothermal Energy)

تعریف: زمین کے نیچے گرم چٹانوں میں موجود انرجی جیو تھرمل انرجی کہلاتی ہے۔ دنیا کے بعض حصوں میں زمین کے نیچے کم گہرائی پر پگھلی ہوئی شکل میں گرم چٹانیں پائی جاتی ہیں جو تابکاری مادوں سے خارج ہونے والی انرجی سے حرارت حاصل کرتی ہیں۔ ان کا ٹمپریچر قریباً 250°C ہوتا ہے۔ اس انرجی کو جیو تھرمل انرجی کہتے ہیں۔ جیو تھرمل پاور پلانٹ: ان پاور پلانٹس میں جیو تھرمل انرجی کو پانی کے پائپوں کے ذریعے سٹیم کی صورت میں نکال کر الیکٹریسیٹی ٹربائن چلائے جاتے ہیں۔

جیو تھرمل انرجی سے الیکٹریسیٹی پیدا کرنے کا عمل: بعض جگہ گرم چٹانوں میں سوراخ کر کے ان میں سے پانی کے پائپ گزارے جاتے ہیں جن کا پانی گرم ہو کر سٹیم میں تبدیل ہو جاتا ہے جس سے جزیئر چلا کر الیکٹریسیٹی پیدا کی جاتی ہے۔ گیزرز: ایسی گرم چٹانوں میں جہاں پانی پہلے سے ہی موجود ہو تو یہ گرم چشموں کی صورت میں سطح زمین پر نمودار ہو جاتے ہیں جنہیں گیزرز کہتے ہیں۔ ایک گیزر شکل (5.18) میں دکھایا گیا ہے۔



شکل 5.17 جیو تھرمل پاور پلانٹ



شکل 5.18

6- ونڈ انرجی (Wind Energy)

تعریف: تیز ہوا کی کائی نیک انرجی سے الیکٹریسیٹی کی پیداوار کو ونڈ انرجی کہتے ہیں۔ وضاحت: جہاں تیز ہوا چلتی ہے وہاں صدیوں پہلے سے لوگ ونڈ مل یا ہوائی چکیوں میں اناج پیسنے اور پانی کو کنوؤں سے نکالنے کے لیے استعمال کرتے آ رہے ہیں۔ جدید ونڈ مل سے جزیئر چلا کر الیکٹریسیٹی پیدا کی جاتی ہے۔ ونڈ جزیئر پاور سٹیم جزیئر کی طرح کام کرتے ہیں۔ ونڈ ملز فارم: ایک ونڈ ملز فارم میں بہت سی ونڈ مشینوں کو آپس میں ملا دیا جاتا ہے۔ اس سے بہت بڑے پیمانے پر الیکٹریسیٹی پیدا کر لی جاتی ہے۔ شکل (5.19) میں ایک ونڈ ملز فارم دکھایا گیا ہے۔



شکل 5.19 ونڈلر فارم


7- مدوجزر سے انرجی (Energy from Tides)

مدوجزر: چاند کی گریویٹیشنل فورس کی وجہ سے ایک دن میں سمندر کے پانی کا دو مرتبہ چڑھنا اور اترنا مدوجزر کہلاتا ہے۔ پانی کے اس اتار چڑھاؤ کو استعمال کر کے انرجی پیدا کر لی جاتی ہے۔

مدوجزر سے الیکٹریسیٹی پیدا کرنے کا عمل: کسی خلیج پر ڈیم تعمیر کر کے اسے بلند ٹائیڈ کے وقت بھرا اور پست ٹائیڈ کے وقت خالی کیا جاسکتا ہے۔ اس طرح خلیج کا پانی ہائڈرو الیکٹرک پاور کی طرح ٹربائن چلا کر الیکٹریسیٹی پیدا کرنے کے لیے استعمال کیا جاسکتا ہے۔ اگلی بلند ٹائیڈ پر اندر آتے ہوئے پانی سے بھی ٹربائن چلا کر الیکٹریسیٹی پیدا کی جاسکتی ہے۔

8- سمندری ویوز سے انرجی (Energy from Waves in Sea)

مدوجزر اور تیز ہوائیں سمندر میں طاقت ور ویوز پیدا کرتی ہیں، ان کی انرجی سے بھی الیکٹریسیٹی پیدا کی جاسکتی ہے۔



شکل 5.20

سالٹرز ڈک (Salter's Duck): سمندری ویوز سے انرجی حاصل کرنے کے لیے بڑے بڑے فلوٹس (Floats) استعمال کیے جاتے ہیں جو ویوز کے ساتھ اوپر نیچے حرکت کرتے ہیں۔ ایسے ہی پروفیسر سالٹر کی ایجاد کردہ ایک ترکیب سالٹرز ڈک (Salter's Duck) کہلاتی ہے شکل (5.20)۔ یہ دو حصوں پر مشتمل ہوتی ہے۔

i. ڈک فلوٹ (Duck Float)

ii. بیلنس فلوٹ (Balance Float)

ویوز کی انرجی سے ڈک فلوٹ بیلنس فلوٹ کی نسبت حرکت کرتی ہے۔ ڈک فلوٹ کی نسبتی حرکت سے الیکٹریسیٹی کے جنریٹر چلائے جاتے ہیں۔

9- بائیو فیول انرجی (Biofuel Energy)



شکل 5.21 بائیوڈائجسٹر

تعریف: یہ انرجی بائیوماس (Biomass) سے حاصل کی جاتی ہے۔ بائیوماس نامیاتی میٹریل پودوں، گلی سڑی سبزیوں، پھلوں، جانوروں کا فضلہ، کوڑا کرکٹ، گندے گٹر کے پانی وغیرہ پر مشتمل ہوتا ہے۔

بائیوماس سے فیول حاصل کرنے کے طریقے: بائیوماس براہ راست فیول کے طور پر استعمال کر لیا جاتا ہے، یا اسے دیگر فیولز میں تبدیل کر لیا جاتا ہے۔ براہ راست اس کو بوائلر میں جلا کر الیکٹریسیٹی پیدا کرنے کے لیے سٹیم بنائی جاتی ہے۔ جبکہ ایک اور طریقہ کار عمل میں گلے سڑے نباتات کو ایک بڑے برتن جسے ڈائی جیسٹر کہتے ہیں میں بند کر کے میتھین گیس بنائی جاسکتی ہے (شکل 5.21)۔

اس عمل میں مائکرو آرگنزم آکسیجن کی موجودگی میں اس نامیاتی میٹرل کو توڑ پھوڑ کر بائیو گیس بناتے ہیں جسے قدرتی گیس کی طرح جلانے اور کھانا بنانے کے لیے استعمال کیا جاتا ہے۔

ڈائجیسٹر: یہ ایک بڑا برتن ہوتا ہے جس میں گلے سڑے نباتات کو بند کر کے میتھین گیس بنائی جاتی ہے۔
 بائیو ماس سے بائیو فیول بنانا: بائیو ماس سے بائیو فیول یعنی ایتھانول الکوحل بھی بنایا جاتا ہے۔ جو پٹرول کی جگہ گاڑیوں میں استعمال ہو سکتا ہے۔
 اس عمل میں بیکٹیریا بائیو ماس کو بائیو فیول میں تبدیل کرتے ہیں۔

5.5 انرجی کے قابل تجدید اور ناقابل تجدید ذرائع

قابل تجدید ذرائع: انرجی کے ایسے ذرائع جن کے استعمال ہونے کے بعد ان کا بدل موجود ہو، قابل تجدید ذرائع کہلاتے ہیں۔
 ناقابل تجدید ذرائع: انرجی کے ایسے ذرائع جنکی تجدید نہ کی جاسکے اور مسلسل استعمال کے بعد ان میں مسلسل کمی آتی رہے تو انہیں ناقابل تجدید ذرائع کہتے ہیں۔

یہ اگر ایک دفعہ ختم ہو جائیں تو آسانی سے ان کا بدل نہیں مل سکتا۔
 قابل تجدید انرجی کے ذرائع: قابل تجدید انرجی کے ذرائع میں ہائڈرو الیکٹرک، سولر، ونڈ، مدوجزر سمندری ویوز اور جیو تھرمل انرجی کے ذرائع شامل ہیں۔ استعمال کے ساتھ ساتھ ان کی تجدید ہوتی رہتی ہے۔
 قابل تجدید انرجی کے ذرائع کی مثالیں: بارش اور بر فباری جاری عمل ہے لہذا ڈیم کی جھیل کو پانی کی سپلائی جاری رہتی ہے اور ہائڈرو الیکٹرک پاور کے ختم ہونے کا خدشہ نہیں رہتا۔ اسی طرح سولر انرجی کا حصول بھی ہمیشہ رہتا ہے۔ ونڈ انرجی اور مدوجزر کے ذرائع سے انرجی کا حصول بھی اسی طرح ہے۔ مستقبل میں ان کے ختم ہونے کا خدشہ نہیں ہے۔
 ناقابل تجدید ذرائع: ناقابل تجدید ذرائع میں فوسل فیولز اور نیوکلیر انرجی شامل ہیں۔ فوسل فیولز دراصل ان قدیم پودوں اور جانوروں سے وجود میں آتے ہیں جو زمین میں دب گئے اور لاکھوں سال کے عمل کے بعد وہ فوسل فیولز میں تبدیل ہو گئے۔ ان کے ذخائر محدود ہیں۔ ایک دفعہ یہ ختم ہو جائیں تو ان کی تجدید کے لیے لاکھوں سال انتظار کرنا پڑے گا۔ اسی طرح نیوکلیر انرجی کے لیے ضروری فیول بھی محدود ہیں۔ چونکہ انرجی کی طلب بڑھتی جا رہی ہے اس لیے غیر روایتی قابل تجدید ذرائع کو ترقی دینا ضروری ہے۔

5.6 انرجی پیدا کرنے والے ذرائع کے فوائد:

ہائڈرو الیکٹرک پاور سستی، محفوظ اور صاف ستھری ہے۔ اس سے ماحولیاتی آلودگی بھی نہیں ہوتی۔ سولر، ونڈ، مدوجزر اور سمندری ویوز سے ابتدائی طور پر انرجی کا حصول مہنگا ضرور ہے لیکن یہ ذرائع بھی ماحولیاتی آلودگی پیدا نہیں کرتے۔ اور بعد ازاں ان سے انرجی کا حصول کافی سستا پڑتا ہے۔

انرجی پیدا کرنے والے ذرائع کے نقصانات:

- 1- فوسل فیولز اور نیوکلیر انرجی سے پاور جزیشن بہت زیادہ ماحولیاتی آلودگی کا باعث بنتی ہے۔
- 2- فوسل فیولز کے جلانے سے دھواں، کاربن ڈائی آکسائیڈ اور حرارت پیدا ہوتی ہے۔ یہ ذرائع براہ راست ہوا کی آلودگی کے ذمہ دار ہیں۔
- 3- ونڈ ملز بہت زیادہ شور کا سبب بنتی ہیں اور کچھ لوگوں کا خیال ہے کہ ان سے دلکش زمینی مناظر کی خوبصورتی متاثر ہوتی ہے۔

4- نیوکلیر پاور جزیشن میں نیوکلیری عمل سے پیدا ہونے والی حرارت سے سٹیم بنائی جاتی ہے۔ حرارت اپنے طور پر پولیوشن کی ایک شکل ہے، جسے تھرمل پولیوشن کہتے ہیں۔ اس سے زمین کا اوسط ٹمپریچر دن بدن بڑھتا جاتا ہے جسے گلوبل وارمنگ (Globe Warming) کہتے ہیں۔ مزید اس طریقہ کار کا ایک اور مسئلہ یہ ہے کہ اس میں تابکاری کے پھیلاؤ کا خدشہ رہتا ہے جو جانداروں کے لیے مضر ہے۔

5- نیوکلیر پلانٹ کے ارد گرد رہنے والے لوگوں کے لیے ہمیشہ کسی ممکنہ حادثے کا ڈر برقرار رہتا ہے جبکہ نیوکلیر ویسٹ میٹریل کو مناسب طور پر ٹھکانے لگانا بھی ایک بڑا مسئلہ ہے۔

گلوبل وارمنگ: تھرمل پولیوشن کی وجہ سے زمین کے اوسط ٹمپریچر کا دن بدن بڑھ جانا گلوبل وارمنگ کہلاتا ہے۔

5.7 پاور (Power)

تعریف: وقت کے لحاظ سے ورک کرنے کی شرح کو پاور کہتے ہیں۔ یہ ایک سکیلر مقدار ہے اسکا سسٹم انٹرنیشنل (SI) یونٹ واٹ (W) ہے۔

پاور کا فارمولا: حسابی طور پر

$$\text{پاور} = \frac{\text{ورک}}{\text{وقت}}$$

اگر ورک W اور وقت t ہو تو

$$\text{پاور} = \frac{W}{t}$$

پاور کی تعریف ایسے بھی کی جاسکتی ہے کہ یونٹ ٹائم میں انرجی کی تبدیلی پاور کہلاتی ہے۔

وضاحت: بہت ساری صورتوں میں وقت کے لحاظ سے ورک کرنے کی شرح اتنی ہی اہم ہوتی ہے جتنا اہم ورک کی مقدار ہے۔ فرض کریں آپ سیڑھی پر چڑھتے ہوئے ایک بلندی h تک پہنچتے ہیں (شکل 5.26)۔ لہذا آپ نے ورک کیا چونکہ آپ اپنے جسم کو اوپر لے کر جاتے ہیں۔ اگر آپ اسی سیڑھی پر



برقی آلات	واٹس
انرجی سیر	23
موب لائٹ	40
الیکٹریک فین	80
بلب	100
ٹیلی ویژن	200
واشنگ مشین	250
ریفریجریٹر	600
الیکٹریک اسٹری	1000
ٹاکسٹر	1000
مائیکروو اوون	1200
ایئر کنڈیشنر	2500

دوڑ کر چڑھیں تو آپ اسی بلندی پر کم وقت میں پہنچ جائیں گے۔ دونوں صورتوں میں کام کرنے کی مقدار برابر ہے چونکہ آپ ایک ہی راوزن کے جسم کو بلندی h تک لے کر جاتے ہیں لیکن جب آپ دوڑ کر چڑھتے ہیں تو زیادہ تھکاوٹ محسوس کرتے ہیں۔ برعکس اس کے جب آپ آہستہ سے چل کر جاتے ہیں۔ ہم کہتے ہیں کہ آپ نے تیزی سے اوپر جانے میں زیادہ انرجی خرچ کی ہے۔

پاور کے تصور کو ہم ایک الیکٹریک موٹر یا وائر پمپ کی مثال سے بھی واضح کر سکتے ہیں۔ ایک چھوٹی موٹر کی نسبت بڑی موٹر اسی وقت میں زیادہ پانی اوپر کھینچتی ہے۔ اسے یوں بیان کیا جاسکتا ہے کہ بڑی موٹر کی پاور چھوٹی موٹر کی نسبت زیادہ ہے۔

پاور کے یونٹس (Units of Power)

چونکہ ورک اور وقت دونوں سکیلر مقادیر ہیں، پاور بھی ایک سکیلر مقدار ہے۔ اس کا SI یونٹ واٹ (watt) ہے۔ اسے

علامت W سے لکھا جاتا ہے۔

واٹ: ایک جول فی سیکنڈ ورک کی شرح ایک واٹ ہوتی ہے۔

$$1 W = \frac{1 J}{1 s} = 1 J s^{-1}$$

پاور کے بڑے یونٹس: پاور کو بڑے یونٹس کلواٹ اور میگا واٹ ہیں۔

$$1 kW = 10^3 W$$

$$1 MW = 10^6 W$$

یونٹ ہارس پاور (horse power): برٹش انجینئرنگ سسٹم میں پاور کا یونٹ ہارس پاور (horse power) کہلاتا ہے، جو 746 W واٹ کے برابر ہوتا ہے۔

$$1 hp = 746 W$$

5.8 ایفی شینسی (Efficiency)

سرگرمی	اوسط ایفی شینسی (%)
ڈیزل انجن	35
پیٹرول انجن	25
الیکٹرک موٹر	80
ہائیکل	15

تعریف: کارآمد آؤٹ پٹ انرجی اور کل ان پٹ انرجی کی نسبت کسی سسٹم کی ایفی شینسی کہلاتی ہے۔

کسی اور کنگ سسٹم کی ایفی شینسی سے ہمیں یہ پتہ چلتا ہے کہ اسے مہیا کردہ انرجی میں سے کتنی کارآمد انرجی ورک میں تبدیل ہوتی ہے اور کتنی انرجی ضائع ہو جاتی ہے۔

ان پٹ انرجی (Input Energy): مہیا کردہ انرجی کو ان پٹ انرجی (Input Energy) کہتے ہیں۔

آؤٹ پٹ انرجی (Output Energy): مطلوبہ شکل میں تبدیل ہونے والی انرجی کو آؤٹ پٹ انرجی (Output Energy) کہتے ہیں۔

100 فیصد ایفی شینٹ سسٹم: کارآمد آؤٹ پٹ انرجی ہمیشہ کل ان پٹ انرجی سے کم ہوتی ہے۔ کسی بھی انرجی تبادلے کی صورت میں کچھ انرجی حرارت کی شکل میں ضائع ہو جاتی ہے۔ کوئی ایسی مشین ابھی تک ایجاد نہیں ہوئی جو تمام ان پٹ انرجی کو کارآمد یا مطلوبہ آؤٹ پٹ انرجی میں تبدیل کر دے۔ اس لیے کوئی بھی سسٹم 100 فیصد ایفی شینٹ نہیں ہو سکتا۔ کیونکہ انرجی کا ضائع ہونا ناگزیر عمل ہے۔

ایک مثالی مشین نہیں بنائی جاسکتی۔ ہر سسٹم کے متحرک حصوں میں فرکشن کی وجہ سے انرجی ضائع ہوتی ہے جو حرارت وغیرہ کی شکل میں ارد گرد کے ماحول میں منتشر ہو جاتی ہے۔ لہذا ایک مثالی یا لگاتار کام کرنے والی مشین نہیں بنائی جاسکتی۔

لگاتار انرجی پیدا کرنے والی مشین (Perpetual Energy Machine)

یہ ایک مفروضی مشین ہے جو بغیر کسی بیرونی ذریعہ انرجی کے لگاتار کام کر سکتی ہو۔ جو خرچ کردہ انرجی سے زیادہ انرجی پیدا کر سکے یعنی بغیر کسی ان پٹ کے انرجی پیدا کر سکے جو کہ ناممکن ہے۔

ایک لگاتار کام کرنے والی مشین بنانا ممکن ہے: کسی بھی سسٹم میں کچھ نہ کچھ انرجی ہمیشہ اس کے متحرک حصوں میں فرکشن یا ہوا کی مزاحمت کے خلاف کام کرتے ہوئے حرارت کے طور پر ارد گرد کے ماحول میں منتشر ہو جاتی ہے۔ لہذا کوئی بھی مشین بغیر کسی بیرونی انرجی سپلائی کے متواتر کام نہیں کر سکتی۔ دراصل یہ انرجی کنزرویشن کے اصول کا منطقی نتیجہ ہے کہ ایک لگاتار کام کرنے والی مشین بنانا ناممکن ہے۔

ذرائع انرجی کے معاشی، سماجی اور ماحولیاتی اثرات: انرجی کا ایک عام ذریعہ فوسل فیولز ہیں جو بہت مہنگے ہیں اور پولیویشن کے ذمہ دار ہیں جس سے انسانی صحت شدید متاثر ہوتی ہے۔ اس کے مقابلے میں ہائڈرو الیکٹرک سستی پڑتی ہے اور پولیویشن بھی پیدا نہیں کرتی۔ اس کا ایک ہی منفی

اثر ہے کہ اس کے قریبی علاقے سیم زدہ ہو جاتے ہیں۔ سولرونڈ اور ٹائڈل انرجی (Tidal Energy) بھی پولیوشن پیدا نہیں کرتی لیکن ان کا ابتدائی خرچہ بہت زیادہ ہوتا ہے۔ نیوکلیر انرجی بھی ایک اچھا ذریعہ ہے یہ ست بھی پڑتا ہے اور بڑھتی ہوئی ضروریات کو با آسانی پورا کر سکتا ہے۔

مفید معلومات

- 1- ایک تے ہوئے تیر کمان میں انرجی ہوتی ہے جو تیر کو منتقل ہو جاتی ہے۔ بعض تیر کمان 1 کلومیٹر فاصلے تک بھی تیر پھینک سکتے ہیں۔
- 2- زولر کو سٹر میں ٹرین کی پولیمنٹل انرجی ہر لمحے تبدیل ہوتی ہے۔
- 3- پچھلی صدی تک کوئلہ کا بڑا استعمال اسے بوائلر میں جلا کر ٹرین چلانے کے لیے سٹیم کا حصول تھا۔
- 4- الیکٹریسیٹی کی ایجاد سے پہلے فوسل فیول کا بنیادی استعمال روشنی اور حرارت کا اور حصول تھا۔
- 5- جاپان، روس، اٹلی، نیوزی لینڈ اور امریکہ میں جیو تھرمل انرجی کافی مقدار میں استعمال ہو رہی ہے، جبکہ آئس لینڈ میں 85 فیصد گھروں کو گرم کرنے کے لیے یہی انرجی استعمال کرتی ہے۔
- 6- 1986ء میں چرنوبل کے نیوکلیرری ایکٹر کے حادثہ میں بہت سارے لوگ، جانور و مویشی اور فصلیں متاثر ہوئیں۔ اگرچہ اموات صرف 31 تھیں لیکن چھ لاکھ لوگ شدید متاثر ہوئے۔
- 7- فوسل فیولز کے جلانے سے ہر سال بلین ٹن کاربن ڈائی آکسائیڈ کا ہماری فضا میں اضافہ ہوتا ہے۔
- 8- سکاٹش انجینئر جیمز واٹ (1736-1819) کو خرارج تھمین پیش کرنے کے لیے پاور کے یونٹ کا نام واٹ رکھا گیا۔ وہ سٹیم انجن کا موجد تھا۔
- 9- ایسی مشین جسکی کار آمد آؤٹ پٹ اس کی کل ان پٹ انرجی کے برابر ہو، یعنی ایفی شینسی 100 فیصد ہو۔ ایک آئیڈیل مشین کہلاتی ہے۔
- 10- ماس اور انرجی کنزرویشن کا قانون: آئن سٹائن کی تھیوری کے مطابق مادہ اور انرجی ایک دوسرے میں تبدیل ہو سکتے ہیں۔ نیوکلیری تعاملات کے دوران ماس میں کچھ کمی بہت زیادہ انرجی کی صورت میں ظاہر ہوتی ہے اسی طرح انرجی کو میٹیریل پارٹیکل میں تبدیل کیا جاسکتا ہے۔ لہذا مادہ اور انرجی کنزرویشن کے قانون کو علیحدہ علیحدہ بیان کرنے کی بجائے اسے ماس اور انرجی کنزرویشن کا قانون کہتے ہیں۔
- 11- زمینی سیٹلائٹس سولر پنیلز سے انرجی حاصل کرتے ہیں۔

مثالیں (حل شدہ)

مثال 5.1: ایک شخص ایک جسم کو 5 میٹر تک دھکیلنے کے لیے 200 J ورک کرتا ہے۔ اس کی لگائی گئی فورس معلوم کریں۔

$$W = 200 \text{ J}$$

$$S = 5 \text{ m}$$

$$F = ?$$

$$W = F \times S$$

$$F = \frac{W}{S}$$

مساوات کے مطابق

حل:

$$F = \frac{200 J}{5 m} = 40 N$$

قیمتیں درج کرنے سے

مثال 5.2: ورک کی مقدار معلوم کریں جب 65 N فورس ایک سوٹ کیس کو دی گئی شکل کے مطابق 20 میٹر تک کھینچتی ہے۔

حل:

$$F = 65 N$$

$$S = 20 m$$

$$\theta = 30^\circ$$

$$W = ?$$

$$W = FS \cos \theta$$

مساوات استعمال کرنے سے

$$W = 65 N \times 20 m \times \cos 30^\circ$$

قیمتیں درج کرنے سے

$$W = 1125.8 Nm = 1125.8 J$$

مثال 5.3: 3000 کلوگرام کا ایک ٹرک یکساں ولاسٹی $54 km h^{-1}$ سے سڑک پر حرکت کر رہا ہے۔ اس کی کائینٹک انرجی

معلوم کریں۔

حل:

$$m = 3000 kg$$

$$v = 54 km h^{-1} = \frac{54 \times 1000 m}{3600 s} = 15 ms^{-1}$$

$$E_k = ?$$

$$E_k = \frac{1}{2} mv^2$$

مساوات استعمال کرنے سے

$$E_k = \frac{1}{2} \times 3000 kg \times (15)^2 m^2 s^{-2}$$

قیمتیں درج کرنے سے

$$= 337500 J = 337.5 kJ$$

مثال 5.4: 180 گرام کی ایک بال عموداً اوپر 12 میٹر کی بلندی تک پھینکی گئی۔ اس بال نے کتنی پوٹینشل انرجی حاصل کی؟

حل:

$$m = 180 g = \frac{180}{1000} kg = 0.18 kg$$

$$h = 12 m, g = 10 ms^{-2}$$

$$P.E. = E_p = ?$$

$$E_p = mgh$$

مساوات استعمال کرنے سے

$$E_p = 0.18 kg \times 10 m s^{-2} \times 12 m$$

قیمتیں درج کرنے سے

$$= 21.6 J$$

مثال 5.5: 1000 کلوگرام کی کار $4 ms^{-2}$ کے ایکسلریشن سے 50 m فاصلہ 5 سیکنڈ میں طے کرتی ہے۔ اس کے انجن کی پاور کتنی

ہوگی؟

حل:

$$m = 1000 kg$$

$$a = 4 ms^{-2}$$

$$S = 50 m$$

$$t = 5 s$$

$$P = ?$$

پہلے ہم نیوٹن کے دوسرے قانون کو استعمال کر کے عمل کے رد عمل کی فورس معلوم کریں گے:

$$F = ma = 1000 \text{ kg} \times 4 \text{ m s}^{-2} = 4000 \text{ N}$$

$$W = FS$$

مساوات استعمال کرنے سے

$$W = 4000 \text{ N} \times 50 \text{ m} = 20000 \text{ N m} = 2 \times 10^5 \text{ J}$$

$$P = \frac{W}{t}$$

اب مساوات استعمال کرنے سے


$$P = \frac{2 \times 10^5 \text{ J}}{5 \text{ s}}$$

قیمتیں درج کرنے سے

$$P = 40000 \text{ W} = 40 \text{ kW}$$

مثال 5.6: 120 نیوٹن وزن کے ایک بلاک کو 100 N کی فورس لگا کر ایک سلوپ پر 10 میٹر بلندی تک کھینچا گیا ہے۔ اگر سلوپ کی لمبائی 20 میٹر ہو تو سسٹم کی

ایفی شینسی معلوم کریں۔



فصل 5.24

$$W = 120 \text{ N}$$

حل:

$$F = 100 \text{ N}$$

$$S = 20 \text{ m}$$

$$h = 10 \text{ m}$$

$$? = \text{ایفی شینسی}$$

$$W = \text{بلاک کو اوپر اٹھانے کے لیے کیا جانے والا کام}$$

$$= F \times S = 100 \text{ N} \times 20 \text{ m} = 2000 \text{ J}$$

$$2000 \text{ J} = \text{ان پٹ انرجی}$$

$$wh = 120 \text{ N} \times 10 \text{ m} = 1200 \text{ J} = \text{حاصل کردہ گریویٹیشنل انرجی} = \text{کارآمد آؤٹ پٹ انرجی}$$

$$\text{فی صد ایفی شینسی} = \frac{1200 \text{ J}}{2000 \text{ J}} \times 100 = 60\%$$

- 5.1 زیادہ سے زیادہ ورک تب ہوگا جب فورس F اور ڈس پلیسمنٹ d میں زاویہ ہوگا:
- (الف) 0° (ب) 30° (ج) 60° (د) 90°
- 5.2 بنیادی نیوٹن کے حوالے سے جول برابر ہے:
- (الف) kg m s^{-2} (ب) kg m s^{-1} (ج) $\text{kg m}^2 \text{s}^{-3}$ (د) $\text{kg m}^2 \text{s}^{-2}$
- 5.3 پاور کا SI یونٹ ہے:
- (الف) جول (ب) نیوٹن (ج) واٹ (د) سیکنڈ
- 5.4 ایک والٹر پمپ کی پاور 2 kW ہے۔ یہ ایک منٹ میں کتنا پانی 5 m^3 میٹر کی بلندی تک اٹھا سکتا ہے؟
- (الف) 1000 لٹر (ب) 1200 لٹر (ج) 2000 لٹر (د) 2400 لٹر
- 5.5 0.05 kg کلورام ایک بلٹ کی سپیڈ 300 m s^{-1} ہے۔ اس کی کائی ٹیک انرجی کتنی ہوگی؟
- (الف) 2250 J (ب) 4500 J (ج) 1500 J (د) 1125 J
- 5.6 اگر کسی جسم کی ولاسٹی دوگنا ہو جائے تو اس کی کائی ٹیک انرجی کتنی ہوگی؟
- (الف) وہی رہتی ہے (ب) دوگنا ہو جاتی ہے (ج) تین گنا ہو جاتی ہے (د) چار گنا ہو جاتی ہے
- 5.7 پوزیشن کی وجہ سے کسی جسم کی انرجی:
- (الف) کائی ٹیک انرجی (ب) پوٹینشل انرجی (ج) کیمیکل انرجی (د) سولر انرجی
- 5.8 کسی جسم کا موئیٹم اگر دوگنا ہو جائے تو اس کی کائی ٹیک انرجی کتنی ہوگی؟
- (الف) دوگنا ہو جائے گی (ب) چار گنا ہو جائے گی (ج) آدھی رہ جائے گی (د) اتنی ہی رہ جائے گی
- 5.9 درج ذیل میں کونسا قابل تجدید انرجی کا ذریعہ ہے؟
- (الف) ہائیڈرو الیکٹرک انرجی (ب) فوسل فیول انرجی (ج) ونڈ انرجی (د) سولر انرجی

جوابات:

- 5.1 (الف) 5.2 (د) 5.3 (ج) 5.4 (د) 5.5 (الف)
- 5.6 (د) 5.7 (ب) 5.8 (ب) 5.9 (ب)

2 مختصر جوابات کے سوالات

- 1- ورک کتنا ہوگا جب ایک جسم پر فورس لگائی جاتی ہے لیکن وہ ساکن رہتا ہے؟
- جواب: ورک صفر ہوگا۔ ورک اس وقت ہوتا ہے جب لگائی گئی فورس کی سمت میں جسم فاصلہ طے کرے۔ اگر جسم ساکن رہتا ہے تو طے کردہ فاصلہ صفر ہوتا ہے، اس لیے ورک بھی صفر ہوگا۔
- 2- ایک آہستہ چلتی ہوئی کار کی کائی ٹیک انرجی ایک تیز رفتار موٹر سائیکل سے زیادہ ہے۔ یہ کیسے ممکن ہے؟
- جواب: یہ ممکن ہے اگر کار کا ماس موٹر سائیکل سے کہیں زیادہ ہو۔ کائی ٹیک انرجی کا فارمولا $\frac{1}{2}mv^2$ ہے، اس لیے اگر کار کا ماس بہت زیادہ ہے تو کم رفتار پر بھی اس کی کائی ٹیک انرجی موٹر سائیکل سے زیادہ ہو سکتی ہے۔

3- ایک فورس F_1 10 سیکنڈ میں 5 جول ورک کرتی ہے۔ ایک دوسری فورس F_2 5 سیکنڈ میں 3 جول ورک کرتی ہے۔ کونسی فورس زیادہ پاور کی حامل ہے؟

جواب: فورس F_1 زیادہ پاور کی حامل ہے۔ پاور ورک کرنے کی شرح کو کہتے ہیں۔ پاور کا فارمولا $P = \frac{W}{t}$ ہے۔
 F_1 کے لیے $P_1 = \frac{5}{10} = 0.5 \text{ W}$
 F_2 کے لیے $P_2 = \frac{3}{5} = 0.6 \text{ W}$

چونکہ $P_2 > P_1$ لہذا F_2 زیادہ پاور کی حامل ہے۔

4- دوڑتی ہوئی خاتون سیڑھی پر چڑھتی ہے۔ اس دوران وہ 4500 جول گریویٹیشنل انرجی حاصل کر لیتی ہے۔ اگر وہ اسی سیڑھی پر پہلے سے دو کنا سپیڈ سے دوڑتی ہوئے چڑھے تو وہ کتنی پوٹینشل انرجی حاصل کرے گی؟

جواب: پوٹینشل انرجی کا تعلق صرف بلندی (h) اور ماس (m) سے ہے، رفتار سے نہیں۔ لہذا اگر وہ دوگنی رفتار سے بھی چڑھے تو حاصل کردہ گریویٹیشنل پوٹینشل انرجی وہی 4500 جول رہے گی۔

5- ورک اور اس کے SI یونٹ کی تعریف کریں۔

جواب: فورس اور فورس کی سمت میں طے کردہ فاصلے کا حاصل ضرب ورک کے برابر ہوتا ہے۔ یہ ایک سکیلر مقدار ہے۔

$$W = F \times S$$

ورک کا SI یونٹ جول (J) کہلاتا ہے۔ جول ورک کی وہ مقدار ہے جو ایک نیوٹن فورس کسی جسم پر عمل کرتے ہوئے اسے ایک میٹر تک حرکت دیتی ہے۔

6- اگر ماس m کا ایک جسم بلندی h تک اٹھایا جاتا ہے تو اس کی پوٹینشل انرجی کتنی ہوگی؟

جواب: اگر ماس m کا ایک جسم بلندی h تک اٹھایا جاتا ہے تو اس کی پوٹینشل انرجی mgh ہوگی یہاں g گریویٹیشنل ایکسلریشن ہے۔

7- ایک متحرک جسم کی کائی نیک انرجی معلوم کرنے کا فارمولا بتائیے۔

جواب: ایک متحرک جسم کی کائی نیک انرجی مندرجہ ذیل فارمولے سے معلوم کی جاتی ہے۔

$$E_k = \frac{1}{2}mv^2 = \text{کائی نیک انرجی}$$

8- پاور سے کیا مراد ہے؟ اس کے SI یونٹ کی تعریف کریں۔

جواب: وقت کے لحاظ سے ورک کرنے کی شرح کو پاور کہتے ہیں۔ یہ ایک سکیلر مقدار ہے اس کا سسٹم انٹرنیشنل (SI) یونٹ واٹ (W) ہے۔

$$\text{پاور} = \frac{\text{ورک}}{\text{وقت}}$$

9- کسی ورکنگ سسٹم کی ایفی شینسی سے کیا مراد ہے؟ ایک سسٹم کی ایفی شینسی 100 فیصد کیوں نہیں ہو سکتی؟

جواب: کارآمد آؤٹ پٹ انرجی اور کل ان پٹ انرجی کی نسبت کیوریٹنگ سسٹم کی ایفی شینسی کہلاتی ہے۔ اسے عموماً فیصد میں ظاہر کیا جاتا ہے۔ ایک سسٹم کی ایفی شینسی کبھی بھی 100 فیصد نہیں ہو سکتی کیونکہ انرجی کی کچھ مقدار ہمیشہ مختلف شکلوں میں ضائع ہو جاتی ہے، جیسے کہ حرارت، رگڑ، آواز وغیرہ۔ یہ نقصانات آؤٹ پٹ انرجی کو ان پٹ انرجی سے ہمیشہ کم رکھتے ہیں۔

10- قابل تجدید انرجی اور ناقابل تجدید انرجی ذرائع میں کیا فرق ہے؟

جواب: انرجی کے ایسے ذرائع جن کے استعمال ہونے کے بعد ان کا بدل موجود ہو، قابل تجدید ذرائع کہلاتے ہیں۔ جبکہ انرجی کے ایسے ذرائع جنکی تجدید نہ کی جاسکے اور مسلسل استعمال کے بعد ان میں مسلسل کمی آتی رہے تو انہیں ناقابل تجدید ذرائع کہتے ہیں۔

3 تعمیری فکر کے سوالات

1- کیا کسی جسم کی کائی نٹیک انرجی منفی ہو سکتی ہے؟

جواب: نہیں، کسی جسم کی کائی نٹیک انرجی منفی نہیں ہو سکتی۔ کائی نٹیک انرجی کا فارمولا $\frac{1}{2}mv^2$ ہے، جہاں m جسم کا کماس ہے اور v اس کی ولاسٹی ہے۔ کماس ہمیشہ مثبت ہوتا ہے اور ولاسٹی کا مربع v^2 بھی ہمیشہ مثبت ہوتا ہے۔ اس لیے کائی نٹیک انرجی ہمیشہ مثبت یا صفر ہوگی۔

2- کس کی انرجی زیادہ ہوگی؟ ایک جسم ولاسٹی v سے حرکت کر رہا ہے یا دوسرا اس سے دو گنا بھاری جسم پہلے جسم کے مقابلے آدمی ولاسٹی سے حرکت کر رہا ہے۔

جواب: جس جسم کی ولاسٹی v ہے اس کی کائی نٹیک انرجی زیادہ ہے کیونکہ کائی نٹیک انرجی ولاسٹی کے مربع پر منحصر ہوتی ہے۔ فرض کریں کہ پہلے جسم کا کماس 'm' اور ولاسٹی v ہے۔ دوسرے جسم کا کماس $2m$ اور ولاسٹی $2v$ ہے۔

$$(K.E.)_1 = \frac{1}{2}mv^2 = \text{پہلے جسم کی کائی نٹیک انرجی}$$

$$(K.E.)_2 = \frac{1}{2}(2m)(2v)^2 = \frac{1}{2} \cdot 2m \cdot 4v^2 = 4 \cdot \frac{1}{2}mv^2 = 4(K.E.)_1$$

$$(K.E.)_1 > (K.E.)_2 \quad \text{واضح طور پر}$$

3- ایک کار ایک کروڑی سڑک پر یکساں سپیڈ سے حرکت کر رہی ہے۔ کیا اس کی کائی نٹیک انرجی تبدیل ہو رہی ہے؟

جواب: نہیں، چونکہ کار یکساں سپیڈ سے حرکت کر رہی ہے، اس لیے اس کی کائی نٹیک انرجی تبدیل نہیں ہو رہی، البتہ کار کی سمت بدل رہی ہے لیکن کائی نٹیک انرجی سپیڈ پر انحصار کرتی ہے، سمت پر نہیں۔

4- ایک جسم میں ایک جول انرجی ہے اس بیان پر تبصرہ کریں۔

جواب: اس کا مطلب ہے کہ جسم میں ذخیرہ شدہ انرجی اس کی پوزیشن یا اونچائی کی وجہ سے ہے۔ ایک جول پوٹینشل انرجی کا مطلب ہے کہ جب جسم فورس آف گریوٹی کی وجہ سے حرکت کرتا ہے تو وہ ایک جول ورک کر سکتا ہے۔

5- موٹروے پر سفر کے دوران کچھ گاڑیوں کے ٹائر پھٹ جاتے ہیں اس کی کیا وجہ ہے؟

جواب: موٹروے پر گاڑی چلانے کے دوران ٹائروں اور سڑک کے درمیان رگڑ سے حرارت پیدا ہوتی ہے۔ یہ حرارت ٹائر کے اندر موجود ہوا کو گرم کر دیتی ہے، جس کی وجہ سے ہوا پھیلتی ہے اور پریشر بڑھ جاتا ہے۔ اگر پریشر بہت زیادہ بڑھ جائے تو ٹائر پھٹ سکتا ہے۔


6- سٹریٹ میں کرکٹ کھیلتے ہوئے ایک بال کھڑکی سے ٹکرا کر شیشہ توڑ دیتی ہے۔ اس واقع میں انرجی کی مختلف شکلوں میں تبدیلی بیان کریں۔

جواب: حرکت کرتے وقت بال میں کائی نٹیک انرجی ہوتی ہے۔ جب یہ کھڑکی سے ٹکراتی ہے تو کچھ انرجی شیشہ توڑنے کے لیے استعمال ہوتی

ہے اور کچھ ساؤنڈ انرجی میں تبدیل ہو جاتی ہے۔

- 7- پانی کے بہاؤ کی مخالف سمت میں کشتی چلاتے ہوئے ایک شخص ساحل کی نسبت سے ساکن ہے۔ کیا وہ ورک کر رہا ہے؟
جواب: جی ہاں، وہ ورک کر رہا ہے کیونکہ وہ پانی کے بہاؤ کے خلاف کشتی چلانے کے لیے فورس لگا رہا ہے۔ اگرچہ کشتی ساحل کے لحاظ سے ساکن دکھائی دیتی ہے، لیکن وہ پانی کے بہاؤ کی مخالف قوت کا مقابلہ کرنے کے لیے فورس لگا رہا ہے۔ لہذا، ورک ہو رہا ہے۔
- 8- ڈھلوان پہاڑی کی چوٹی سے ایک سائیکلسٹ بغیر پیڈل گھمائے دوسری پہاڑی کی چوٹی تک چلا جاتا ہے۔ اس واقع کی حرکت کی شکل بنائیں اور اس واقع کا پوٹینشل انرجی اور کائی نٹیک انرجی کے حوالے سے تجزیہ کریں۔

جواب: ڈھلوان پہاڑی کی چوٹی سے سائیکلسٹ بغیر پیڈل گھمائے نیچے اترتا ہے، جہاں اس کی پوٹینشل انرجی کائی نٹیک انرجی میں تبدیل ہو جاتی ہے۔ پھر وہ دوسری چوٹی پر چڑھتا ہے، جہاں کائی نٹیک انرجی دوبارہ پوٹینشل انرجی میں بدل جاتی ہے۔ چونکہ پیڈل نہیں گھمایا گیا، اس لیے توانائی کا تبادلہ صرف فورس آف گریوٹی کی وجہ سے ہوتا ہے اور کل میکینیکل انرجی تقریباً مستقل رہتی ہے۔



- 9- حرارتی انرجی کے حوالے سے درختوں کی لکڑی کیا قابل تجدید انرجی ہے؟
جواب: جی ہاں، لکڑی حرارتی انرجی کا ایک قابل تجدید ذریعہ ہے کیونکہ یہ قدرتی طور پر اگنے والا ذریعہ ہے درختوں کو دوبارہ لگایا اور اگایا جاسکتا ہے۔

3 تفصیلی سوالات

- 1- کائی نٹیک انرجی سے کیا مراد ہے؟ اس کا یونٹ لکھیں۔ یہ انرجی کیسے معلوم کی جاتی ہے؟
جواب: صفحہ نمبر 3 دیکھیں۔
- 2- انرجی کنزرویشن کا قانون بیان کریں۔ کسی بلندی سے گرتے ہوئے جسم کی مثال کے ذریعے اس کی پوٹینشل انرجی اور کائی نٹیک انرجی کے حوالے سے وضاحت کریں۔
جواب: صفحہ نمبر 4 دیکھیں۔
- 3- انرجی کے قابل تجدید اور ناقابل تجدید ذرائع میں فرق واضح کریں۔ ان دونوں کی تین تین مثالیں دیں۔
جواب: صفحہ نمبر 8 دیکھیں۔
- 4- کسی مشین کی ایفی شینسی سے کیا مراد ہے؟ اسے کیسے معلوم کیا جاتا ہے؟ کسی مشین کی ایفی شینسی کیوں محدود ہوتی ہے؟
جواب: صفحہ نمبر 10 دیکھیں۔

5- بلاک ڈایا گرام بنا کر درج ذیل ذرائع سے الیکٹریٹی جزیشن بیان کریں:

(الف) ہائڈرو الیکٹرک پاور جزیشن (ب) فوسل فیولز

جواب: صفحہ نمبر 5 دیکھیں۔

حسابی سوالات

1- 20 نیوٹن کی فورس 60° کے زاویہ پر عمل کرتی ہوئی ایک بکس کو 3 میٹر تک کھینچتی ہے۔ وہ کتنا ورک کرتی ہے؟

$$F = 20 \text{ N}$$

$$S = 3 \text{ m}$$

$$\theta = 60^\circ$$

$$W = ?$$

$$W = FS \cos \theta$$

مساوات استعمال کرنے سے

$$W = 20 \text{ N} \times 3 \text{ m} \times \cos 60^\circ = 60 \text{ Nm} \times 0.5 = 30 \text{ Nm}$$

$$W = 30 \text{ J}$$

2- ایک جسم 8 نیوٹن فورس کے زیر عمل 5 میٹر سیدھی لائن میں چلتا ہے۔ اگر ورک 20 جول ہو تو معلوم کریں کہ فورس کس زاویے پر عمل کر رہی تھی؟

$$F = 8 \text{ N}$$

$$S = 5 \text{ m}$$

$$W = 20 \text{ J}$$

$$\theta = ?$$

$$W = FS \cos \theta$$

مساوات استعمال کرنے سے

$$20 \text{ J} = (8 \text{ N})(5 \text{ m}) \cos \theta$$

قیمتیں درج کرنے سے

$$20 \text{ J} = 40 \text{ J} \cos \theta$$

$$\cos \theta = \frac{20}{40}$$

$$\cos \theta = 0.5$$

$$\theta = \cos^{-1}(0.5) = 60^\circ$$

3- ایک انجن 100 کلو گرام پانی 25 سیکنڈ میں 80 میٹر بلندی تک اٹھاتا ہے۔ اس انجن کی پاور کتنی ہوگی؟

$$m = 100 \text{ kg}$$

$$h = 80 \text{ m}$$

$$t = 25 \text{ s}$$

$$P = ?$$

$$W = ?$$

$$W = mgh = (100 \text{ kg})(10 \text{ m s}^{-2})(80 \text{ m})$$

$$W = 80000 \text{ J}$$

$$P = \frac{W}{t}$$

$$P = \frac{80000 \text{ J}}{25 \text{ s}}$$

اب مساوات استعمال کرنے سے

قیمتیں درج کرنے سے

$$P = 3200 \text{ W}$$

- 4- 20 کلوگرام کا ایک جسم ریٹ پوزیشن میں ہے۔ 40 نیوٹن کی فورس اس پر 5 سیکنڈ تک عمل کرتی ہے۔ وہ جسم اس وقت کتنی کائی نٹک انرجی حاصل کرے گا؟

حل:

$$m = 20 \text{ kg}$$

$$F = 40 \text{ N}$$

$$v_i = 0$$

$$t = 5 \text{ s}$$

$$E_k = ?$$

$$a = \frac{F}{m} = \frac{40 \text{ N}}{20 \text{ kg}} = 2 \text{ ms}^{-2}$$

پہلے ایکسٹریشن معلوم کرتے ہیں۔

$$v = v_i + at$$

حرکت کی پہلی مساوات استعمال کرنے سے

$$v = 0 + (2 \text{ ms}^{-2})(5 \text{ s}) = 10 \text{ ms}^{-1}$$

$$E_k = \frac{1}{2}mv^2$$

اب فارمولا استعمال کرنے سے

$$E_k = \frac{1}{2} \times 20 \text{ kg} \times (10)^2 \text{ m}^2 \text{ s}^{-2}$$

قیمتیں درج کرنے سے

$$E_k = 1000 \text{ J}$$

- 5- 160 گرام کی ایک گیند 20 میٹر کی بلندی تک عموداً اوپر کی طرف پھینکی گئی ہے۔ یہ گیند کتنی پوٹینشل انرجی حاصل کی ہوگی؟

حل:

$$m = 160 \text{ g} = \frac{160}{1000} \text{ kg} = 0.16 \text{ kg}$$

$$h = 20 \text{ m}$$

$$E_p = ?$$

$$g = 10 \text{ ms}^{-2}$$

$$E_p = mgh$$

مساوات استعمال کرنے سے

$$E_p = 0.16 \text{ kg} \times 10 \text{ m s}^{-2} \times 20 \text{ m}$$

قیمتیں درج کرنے سے

$$E_p = 32 \text{ J}$$

- 6- 140 گرام کی ایک گیند 35 میٹر فی سیکنڈ کی ابتدائی ولاسٹی کے ساتھ عموداً اوپر کی طرف پھینکی گئی ہے۔ یہ گیند کتنی بلندی تک

اوپر جائے گی؟

حل:

$$v_i = 35 \text{ ms}^{-1}$$

$$v_f = 0 \text{ ms}^{-1}$$

$$m = 0.14 \text{ kg}$$

$$a = g = -10 \text{ ms}^{-2}$$

منفی کیونکہ گیند اوپر کی طرف پھینکی گئی ہے

$$S = h = ?$$

$$v_f^2 - v_i^2 = 2aS$$

حرکت کی تیسری مساوات استعمال کرنے سے

$$0^2 - (35 \text{ ms}^{-1})^2 = 2(-10 \text{ ms}^{-2})h$$

قیمتیں درج کرنے سے

$$-1225 \text{ m}^2 \text{ s}^{-2} = -20 \text{ ms}^{-2}h$$

$$h = \frac{1225}{20} \text{ m} = 61.25 \text{ m}$$

- 7- ایک لڑکی جھولے پر جھول رہی ہے۔ جھولے پر اس کی کم سے کم بلندی گراؤنڈ سے 1.2 میٹر اور زیادہ سے زیادہ بلندی گراؤنڈ سے 2 میٹر رہتی ہے۔ اس کی زیادہ سے زیادہ ولاسٹی کتنی ہوگی اور کس مقام پر ہوگی؟

حل:

$$h_1 = 1.2 \text{ m}$$

$$h_2 = 2 \text{ m}$$

$$a = 10 \text{ ms}^{-2} \text{ گریوٹی کی وجہ سے ایکسلریشن}$$

$$v = ? \text{ زیادہ سے زیادہ ولاسٹی}$$

انرجی کنزرویشن کے مطابق :

کائی نیٹک انرجی میں اضافہ = پوٹینشل انرجی میں کمی

$$mg(h_2 - h_1) = \frac{1}{2}mv^2$$

$$g(h_2 - h_1) = \frac{1}{2}v^2$$

$$10 \text{ ms}^{-2}(2 \text{ m} - 1.2 \text{ m}) = \frac{1}{2}v^2$$

$$10 \text{ ms}^{-2}(0.8 \text{ m}) = \frac{1}{2}v^2 \text{ قیمتیں درج کرنے سے}$$

$$v^2 = 2 \times 8 \text{ m}^2 \text{s}^{-2}$$

$$v = \sqrt{16 \text{ m}^2 \text{s}^{-2}}$$

$$v = 4 \text{ ms}^{-1}$$

کم سے کم بلندی پر ولاسٹی زیادہ سے زیادہ ہوگی۔

- 8- ایک شخص ایک گاس کاٹنے والی مشین پر 50 نیوٹن کی فورس کے 45° کے زاویے پر لگا رہا ہے۔ 20 میٹر فاصلے پر اسے حرکت دینے کے لیے کتنا ورک کیا جائے گا؟

حل:

$$F = 50 \text{ N}$$

$$S = 20 \text{ m}$$

$$\theta = 45^\circ$$

$$W = ?$$

$$W = FS \cos \theta$$

$$W = 50 \text{ N} \times 20 \text{ m} \times \cos 45^\circ$$

$$W = 1000 \text{ Nm} \times (0.707) = 707 \text{ J}$$


- 9- ورک کی مقدار معلوم کریں اگر :

(الف) 5 کلو گرام کا ایک بکس ہموار سلوپ پر 10 میٹر تک اوپر کی طرف دھکیلا جاتا

ہے اور سلوپ کا زاویہ گراؤنڈ کے ساتھ 30° کا ہو۔

(ب) بکس کو سلوپ کی بلندی تک اوپر اٹھانے کے لیے۔

حل:



$$m = 5 \text{ kg}$$

$$S = 10 \text{ m}$$

$$\theta = 30^\circ$$

$$W = ?$$

$$F = mg \sin \theta$$

$$F = (5 \text{ kg})(10 \text{ ms}^{-2})(\sin 30^\circ)$$

$$F = 50 \times 0.5 \text{ N}$$

$$F = 25 \text{ N}$$

$$W = F \times S \quad (\text{الف})$$

$$W = 25 \text{ N} \times 10 \text{ m}$$

$$W = 250 \text{ Nm}$$

$$W = 250 \text{ J}$$

$$S = 10 \text{ m} \quad (\text{ب})$$

$$W = ?$$

$$\sin 30^\circ = \frac{h}{S}$$

$$h = (S) \times (\sin 30^\circ)$$

$$h = (10 \text{ m}) \times (0.5) = 5 \text{ m}$$

$$W = mgh$$

$$W = 5 \text{ kg} \times 10 \text{ ms}^{-2} \times 5 \text{ m}$$

$$W = 250 \text{ J}$$

مساوات استعمال کرنے سے
قیمتیں درج کرنے سے

10- 10 کلو گرام کا ایک بکس ایک ریپ یا سلوپ پر 80 نیوٹن کی فورس لگا کر 15 میٹر تک دھکیلا جاتا ہے۔ اگر بکس اس دوران 5 میٹر کی بلندی حاصل کرے تو اس سسٹم کی ایفی شینسی کیا ہوگی؟

$$m = 10 \text{ kg} \quad \text{حل:}$$

$$F = 100 \text{ N}$$

$$S = 15 \text{ m}$$

$$h = 5 \text{ m}$$

$$? = \text{ایفی شینسی}$$

$$W = F \times S = 80 \text{ N} \times 15 \text{ m} = 1200 \text{ J}$$

$$\text{ان پٹ انرجی} = 1200 \text{ J}$$

$$wh = mgh = 10 \text{ N} \times 10 \text{ ms}^{-2} \times 5 \text{ m} = 500 \text{ J}$$

$$\text{فی صد ایفی شینسی} = \frac{500 \text{ J}}{1200 \text{ J}} \times 100 = 41.7\%$$

11- 600 نیوٹن کی ایک فورس ایک بکس پر عمل کرتے ہوئے اُسے 15 سینکڑ میں 5 میٹر تک دھکیلتی ہے۔ پاور معلوم کریں۔

$$F = 600 \text{ N} \quad \text{حل:}$$

$$S = 5 \text{ m}$$

$$t = 15 \text{ s} \quad \text{وقت}$$

$$P = ?$$

$$W = F \times S = 600 \text{ N} \times 5 \text{ m} = 3000 \text{ J}$$

$$P = \frac{W}{t}$$

$$P = \frac{3000 \text{ J}}{15 \text{ s}}$$

اب مساوات استعمال کرنے سے
قیمتیں درج کرنے سے

$$P = 200 \text{ W}$$

12- 40 کلوگرام کا ایک لڑکا 10 میٹر بلند سیڑھی پر 8 سیکنڈ میں چڑھ جاتا ہے۔ اس نے کتنی طاقت لگائی؟

حل:

$$m = 40 \text{ kg}$$

$$S = h = 10 \text{ m}$$

$$t = 8 \text{ s}$$

$$P = ?$$

پہلے ہم نیوٹن کے دوسرے قانون کو استعمال کر کے عمل کے رد عمل کی فورس معلوم کریں گے:

$$F = w = mg = 40 \text{ kg} \times 10 \text{ ms}^{-2} = 400 \text{ N}$$

$$W = FS = wh = 400 \text{ N} \times 10 \text{ m} = 4000 \text{ N m} = 4000 \text{ J}$$

$$P = \frac{W}{t}$$

$$P = \frac{4000 \text{ J}}{8 \text{ s}} = 500 \text{ W}$$


اب مساوات استعمال کرنے سے

قیمتیں درج کرنے سے

13- ایک فورس F فاصلہ L تک ایک جسم پر عمل کرتی ہے۔ اس کے بعد فورس بڑھا کر $2F$ کر دی جاتی ہے جو $2L$ فاصلے تک عمل

کرتی ہے۔ اس کا فورس-ڈسپلیسمنٹ گراف بنائیں اور ورک کی کل مقدار معلوم کریں۔

حل:



$$W_1 = F \times L = FL$$

$$W_2 = 2F \times 2L = 4FL$$

$$W = W_1 + W_2 = FL + 4FL = 5FL$$

کل کیا گیا ورک